



ERITREAN NATIONAL SALVATION FRONT  
INFORMATION & CULTURAL OFFICE  
ensf.info@gmail.com

## ዜናታት ካብ ኤርትራ

### ■ ክልተ ዓባይቲ መካይን ሰራዊት ተቆጸሉን።

ሰርዓት ህግደፍ ብውሽጣዊ ቅልውላው ይሳቕ ምህላዉ እሙናት ምንጭታትና ሓቢርም። ኣብ ውሽጢ ዝተፈላለዩ ክፍልታት ሰራዊት፣ ብቐጻሊ ዝርእ ዘሎ ግርጭታት፣ ብፍላይ ድማ ኣብ መንጎቶም፣ ኣብ ጽፍሕታት ናይ ምምራሕ ሓላፍነት ዘለዎም መኮንናት ሰራዊት፣ ኣብ ዝሓለፈ ኣዋርሕ ናብ ሓደገኛ ጥርዚ በጺሑ ምህላዉ፣ ካብ ውሽጢ ምምሕዳር ሰራዊት ዝተረኽበ ሓበሬታ ኣረጋጊጹ። ኣብ ከምዚ ዝኣመሰለ ኩነታት ነቲ ሰራዊት ራሕሪሖም ናብ ንረባብቲ ሃገራት ዝሃድሙ፣ ካብ ተራ ኣባላት ሰራዊትን ጀሚርካ ክሳብ ዝተፈላለዩ መዓርግ ዘለዎም ሓለፍቲ፣ እናደየበ ይኸይድ ምህላዉ ዝተፈልጠ ኢዩ። እዚ ኩሉ ተርእዮታት ድማ ኣብ ሰራዊት ዓቢ ድኽመታት የስዕብ ምህላዉ ብቐረባ ዝከታተሎ ምንጭታት ግንባር ሃገራዊ ድህነት ኤርትራ ኣፍሊጦም። ነዚ ዘረጋገጹ ድማ፣ ቅድሚ ኣደ ሰሙን ዝኸውን ኣብ ዘባ ጋሽ፣ ከባቢ መጎሎ፣ ናይ ሰራዊት ክልተ ዓባይቲ መካይን ከም ዝተቐጸላን፣ ኣብቲ ከባቢ ካብ ዝነበሩ ኣባላት ሰራዊትውን ገለ መቐሳሰልቲ ኣሰዲቡ ምህላዉን ካብቲ ቦታ ዝበጸሓና ሓበሬታ ኣፍሊጡ። እዚ ተረኽቦ'ዚ ኣብ ልዕሊ ጉጅለ ህግደፍ ዓቢ ሳቕለት ፈጠሩ ምህላዉውን ተሓቢሩ። ምንጭታትና ከም ዘረጋገጹ፣ እቲ ዝተፈጸመ ስርሒት ካብ ከባቢ ዕደና ቢሻ ርሑቕ ስለ ዘይኮነ፣ ንሻቕለት ጉጅለ ህግደፍን መሻርኽቱ ናይ ወጻኢ ኮባንያታትን ኣብ ኣዚዩ ዓሚቕኡ ከም ዝኸውን ገይርዎ ምህላዉ ተረጋጊጹ።

### ■ ኣይሊ ኣየር ጂቡቲ ኣብ ውሽጢ ኤርትራ ደብዳብ ኣካይዱ።

ኣይሊ ኣየር ጂቡቲ ኣብ ውሽጢ ኤርትራ ዝርከብ መደበራት ጂቡታውያን ተቆወምቲ ከም ዝደብደብ ካብ ደባ ኤርትራን ጂቡቲን ዝበጸሓና ዜና ኣረጋጊጹ። እዚ ደብዳብ'ዚ ብገለገሎት 19/09/2017 ዝተኻየደ ኮይኑ፣ መደበራት ተቆወምቲ ኣይሊ ኣየር ጂቡቲ ኣብ “ሲድር” ከምኡውን “ደዳዕና” ዝተባህለ ኣብ ምምሕዳር “ራሕይታ” ዝርከብ ቦታታት ምንባሩ ምንጭታት ግንባር ሃገራዊ ድህነት ኤርትራ ኣረጋጊጸም። ከም ውጽኢት ናይዚ ደብዳብ'ዚ ብዙሕ ሰብኣውን ንዋታውን ክሳብታት ሰዲቡ ምህላዉ እቲ ዜና ብተወሳኺ ሓቢሩ። ኣብ ዝሓለፈ ሰሙናት፣ ተቆወምቲ ኣይሊ ኣየር ጂቡቲ ካብ ውሽጢ ኤርትራ ነቐሎም ኣብ ጂቡቲ መጥቓዕቲ ብምፍጻም፣ 3 ኣባላት ሰራዊት ጂቡቲ ከም ዝማረኹ እቲ ዝበጸሓና ዜና ኣፍሊጡ።

ኣብ 2008 ኣብ መንጎ ኤርትራን ጂቡቲን ዝተባረዐ ናይ ዶብ ግጭት፣ ብመንጎኝነት ናይ መንግስቲ ቐጠር ኣብ 2010 ናይ ሰላም ስምምዕ ድሕሪ ምኽታም፣ ኣይሊ ኣየር ቐጠር ከም ኣህጉራዊ ዓቓቢ ሰላም ኮይኖም ኣብ ደባት ክልቲኦን ሃገራት ዓሪጾም ከም ዝጸንሑ ዝዝከር ኢዩ። ኣብ ዝሓለፈ ወርሒ ሓምሌ (7/2017) ፣ መንግስቲ ቐጠር፣ ኣብ መንጉኡን ኣብ መንጎ ክልቲኦን ሃገራት ዝነበረ ጽቡቕ ዝምድና ስለ ዝሓርፈፈ፣ ኣይሊ ኣየር ክስሕብ ከም ዝወሰነ መዓከናት ዜና ዓለም ብሰፊሑ ኣቃሊሕዎ ምንባሩ ዝተፈልጠ ኢዩ። ድሕሪ'ዚ ሓዲሽ ምዕባለ'ዚ፣ ኣብቲ ቦታ ዘይተረጋገኹ ኩነታት ሰፊኑ ከም ዝጸንሐን፣ ኣይሊ ኣየር ሰርዓት ህግደፍ ገለ ካብ መሬት ጂቡቲ ብኣይሊ መንዚዑ ኣሎ ዝብል ክሲ ብመንግስቲ ጂቡቲ ኣብ ሕቡራት ሃገራት ዓለም ቀሪቡ ምንባሮን ዝዝከር ኢዩ።

ቤት ጽሕፈት ዜናን ባህልን  
ግንባር ሃገራዊ ድህነት ኤርትራ  
23 መስከረም 2017